

28 ta' Gunju, 1949.

Imhalef:

L-Onor. Dr. A.J. Montanaro Gauci, LL.D.

Henry Pace et. versus Anthony Portanier.

Azjenda Kummerċjali — Konsorzju — Lokazzjoni.

Il-komproprietarju għandu id-dritt igawdi l-fond komuni, salvo id-dritt tal-komproprietarji l-oħrajn. U salva l-oppożizzjoni tal-komproprietarji l-oħrajn, huwa jista' wkoll jagħti b'kiri l-fond kollu.

Jekk dak il-komproprietarju jikri l-post kollu, u fi żmien wahrej minn meta saru jafu bil-kirja l-komproprietarji l-oħrajn ma jitqanqlux b'ċitazzjoni b'x jannullaw dik il-kirja, huma jissanauxha bl-inazzjoni tagħhom.

Għaldaqstant, jekk wiehed huwa komproprietarju ta' azjenda kummerċjali u fl-istess hin amministratur tal-porzjoni tal-komproprietarji l-oħrajn ta' l-istess azjenda, u huwa jagħti b'kiri l-azjenda kollha, il-komproprietarji l-oħrajn ma jistgħux jiddiskonozzaw dik il-kirja jekk ma ikunux tqanqlu b'ċitazzjoni b'x jannullaw il-kirja fi żmien wahrej minn meta saru jafu biha. U f'dan il-każ huma ma għandhomx x'jaqsma mal-profitti ta' dik l-azjenda, u ma għandhomx dritt iehor hliet għal sehemhom mill-kera li għalih dik l-azjenda giet mikrija.

L-atturi fit-tafrika qalu li fl-atti tan-Nutar Dottor Giuseppe Sammut tal-21 ta' Jannar 1947, huma ikkoncedew b'subċens perpetwu lill-konvenut tliet kwarti ($\frac{3}{4}$) indiviżi ta' korp ta' bini l-Gżira, konsistenti fl-Orpheum Theatre u fl-annessi tiegħu, kif ukoil fi tliet kwarti indiviżi tal-makkinarju, gġeneratur tad-dawl, pultruni, u attrezzi oħra, u awtorizzawh li jammnistra għan-nom tagħhom l-impriza tal-kwarti parti tagħhom ta' l-istess Orpheum Theatre bl-aċċessorji kollha u bl-avvjament relativ, bi-obligu ta' l-istess konvenut li jirrendi kont ta' l-istess gestjoni kull l-aħhar tax-xahar, kif stipulat fit-tieni kondizzjoni tal-kuntratt tas-subċens fuq mseinmi; li l-konvenut, in eżekuzzjoni ta' dan l-obligu tie-

ghu, beda jeżerċita din il-ġestjoni, u regolarment, mit-22 ta' Jannar 1947 sal-11 ta' Lulju 1948, irrendielhom il-kontijiet relattivi kull xahar u hallashom il-kwota tal-profitti, jew zam-milhom il-kwota tal-perditi, li kull xahar irriżultaw mill-eżerċizzju ta' l-istess azjenda għall-istess perijodu, kif jidher mid-dokumenti eżibiti fil-kawża "A. Portanier vs. H. Pace et. ne." (Cit. nru. 78/1949) pendent quddiem din il-Qorti; u li bi skrittura tat-22 ta' Settembru 1948, eżibita wkoll fil-kawża l-oħra fuq imsemmija, il-konvenut, fil-kwalità tiegħu ta' komproprietarju u anki bħala amministratur tal-kwota spettanti lilhom, ta mingħajr il-kunsens tagħhom b'titolu ta' lokazzjoni lil John Pirotta l-Orpheum Theatre fuq imsemmi bl-aċċessorji kollha tiegħu, u bil-pattijiet elenkati fl-imsem-mija skrittura; li l-mandat mogħti lill-konvenut kien biss ta' "gestor", biex jamministra l-azjenda tat-teatru fuq imsemmi, jew il-kwota minnu spettanti lilhom, bl-obligu espress li jir-rendilhom mensilment il-kont ta' dik il-ġestjoni, u kwalun-kwe kuntrati li għamel kontra dan l-inkariku ma jistax jip-preġudikahom; u qalu li mill-ġestjoni ta' l-istess Orpheum Theatre saru profitti, li jirriżultaw ma' tul il-kawża; u talbu li, wara li jsiru d-dikjarazzjonijiet u l-prövvedimenti meħtie-ġa, il-konvenut jiġi dikjarat responsabil quddiemhom għall-hlas ta' kwart ta' profitti li jiġu pruvati li saru mill-eżerċizzju ta' l-imprezza ta' l-Orpheum Theatre mill-11 ta' Lulju 1948 sal-11 ta' April 1949; u għalhekk il-konvenut jiġi kundannat iħallas lilhom, anki okkorrendo in linea ta' danni, dik is-som-ma li hekk tiġi likwidata, jekk hemm bżonn per mezz ta' perit li jiġi magħżul, u li tikkorrispondi għal kwart ta' l-istess azjenda spettanti lill-atturi, bl-imghax kummerċjali, u selva kull azzjoni oħra kompetenti. Bl-ispejjeż;

Omissis;

Il-Qorti tirrileva li l-azjenda kienet taht l-amministras-zjon tal-konvenut in kwantu ġie mqabba mill-atturi għall-kwart li għandhom minnha. Izda l-konvenut huwa wkoll komposseur tat-tliet kwarti l-oħra, u għalhekk għandu fuq l-azjenda d-dr'ttijiet kollha li tagħtih il-liġi bħala komposse-sur, indipendentement mill-mandat li rċieva minn għand l-atturi;

L-atturi jsostnu li bħala mandatarju tagħhom il-konve-

nut ma setax jagħti l-azzjenda b'kera, iżda kellu jmekxiha hu stess bhala teatru tat-talkies. Verament fil-kuntratt dana ma ntqalx, u l-atturi kienu rrinunzjaw għal kull dritt ta' ingerenza fil-ġestjoni li ha l-konvenut, salv l-obligu tar-rendikont da parti tal-konvenut. Mill-banda l-oħra, il-fatt li l-konvenut kellu jirrendi l-kont kuil xahar juri li fil-fehma tal-parċijiet, meta sar il-kuntratt ma kienx hemm l-idea tal-kiri ta' l-azzjenda;

Izda jekk stess il-konvenut bhala mandatarju ma setax jik i l-azzjenda kif għamel, j'bqa' l-jedd ta' l-listess konvenut, derivanti mill-kompossess ta' l-azzjenda. Skond il-ligi, il-kompossessur jista' jgawdi l-fond, salv id-dritt tal-kompossessuri l-oħrajn; u salva l-oppożizzjoni ta' dawn il-kompossessuri, jista' jkiri l-post kollu. Izda jekk jkiri l-post kollu, il-kompossessuri l-oħrajn għandhom id-dritt li, fi żmien xahrejn minn meta jsew jafu bil-kirja, jitolbu b'ċitazzjoni l-annullament tal-kirja, kemm-il darba ma jkunux taw il-kunsens qabel. Jekk ma jiccaqilqux fiż-żmien ta' dawk ix-xahrejn, il-kirja tkun valida u torbot anki lilhom, u l-kompossessur li jkun għamel il-kirja jkun għamel lokazzjoni li tkun giet sanata bl-inazzjoni tal-kompossessuri l-oħrajn;

Fil-każ ta' l-atturi, il-kirja ma gietx impunjata fi żmien dawk ix-xahrejn. U peress li minhabba f'hekk il-kirja hija valida u torbot lill-atturi, lok ta' responsabilità ta' danni da parti tal-konvenut ma jistax ikun hemm. Il-konvalidament tal-kirja minhabba t-titolu tal-komproprietà tneħhi kull xorta ta' vizzju ta' nullità li l-kirja jista' jkollha minhabba l-eċċess tal-mandut, jekk stess kien hemm dak l-eċċess;

Irrizulta li l-konvenut offra lill-atturi sehemhom tal-kera, u billi dawna rrifjutaw, il-konvenut iddepożitah taht l-awtorità tal-Qorti; u d-depożitu jghodd bi hias;

U peress li l-kirja ma hijiex annullata, għax l-atturi lanqas għamlu domanda gudizzjarja għall-annullament, il-frott civili ta' l-azzjenda huwa rappreżentat mill-kera, u l-atturi xejn ma għandhom x'jaqsmu mal-profit li l-konduttur, jew hadd ieħor, għamiet mill-azzjenda, kif lanqas ma jidher li għandu x'jaqsm il-konvenut stess;

Għaldaqstant it-talbiet ma għandhomx fundament;

Għal dawn ir-ragunijiet il-Qorti taqta' l-kawża billi tiegħad it-talbiet, bl-ispejjeż kontra l-atturi; salva lill-atturi kull xorta ta' azzjoni oħra, jekk u skond il-ligi.
